

|| ಶ್ರೀ ವಿಷ್ಣುಸ್ತುತಿಃ ||

ಶ್ರೀಮಧ್ವಸಂಸೇವಿತಪಾದಪದ್ಮಂ  
ರುದ್ರಾದಿದೇವೈಃಪರಿಸೇವ್ಯಮಾನಮ್ |  
ಋಷ್ಯಾದಿಭಿರ್ವೇದಪಥೈಃ ಸುಗೇಯಂ  
ಕಥಂ ನು ಪಶ್ಯೇಯಮಮೋಘವೀರ್ಯಮ್ || ೧ ||

ಹೃನ್ಮಂದಿರೇ ಸುಂದರರತ್ನಪೀಠೇ  
ಲಕ್ಷ್ಮ್ಯತ್ಮಕೇ ಸಾರತರೇ ನಿವಿಷ್ಟಮ್ |  
ಶ್ರೀಭೂಸಮಾಶ್ಲಿಷ್ಟತನುಂ ತಥಾಽಪಿ  
ಪೂರ್ಣಂ ನಿಜಾನಂದಮಯಂ ಪರೇಶಮ್ || ೨ ||

ಅನಂತಪೂರ್ಣೇಂದುಕಿರೀಟಶೋಭಿತಂ  
ಸುನೀಲಸ್ನಿಗ್ಧಾಲಕಶೋಭಿಸನ್ಮುಖಮ್ |  
ಪ್ರತ್ಯಗ್ರಕಂಜಾಯತಲೋಲಲೋಚನಂ  
ಸುಚಂಪಕಾಕೋರಕನಾಸಿಕಾಯುತಮ್ || ೩ ||

ಪ್ರವಾಲಮಧ್ಯಾರ್ಪಿತಕುಂದಕೋರಕಂ  
ಸ್ಫುರತ್ಕಪೋಲದ್ಯುತಿದೀಪ್ತಕುಂಡಲಮ್ |  
ಕೇಯೂರಭೂಷಾಯುತಬಾಹುದಂಡಕಂ  
ಸುಚಕ್ರಶಂಖಾಬ್ಜಗದಾವಿರಾಜಿತಮ್ || ೪ ||

ಗ್ರೈವೇಯರತ್ನಾಭರಣಾದಿಭೂಷಿತಂ

ಸತ್ಯೈಸ್ತುಭಾವೇಷ್ಟಿತಕಂಬುಕಂಧರಮ್ |  
ಸುವರ್ಣಸೂತ್ರಾಂಚಿತಸುಂದರೋರಸಂ  
ವಿಚಿತ್ರಪೀತಾಂಬರಧಾರಿಣಂ ಪ್ರಭುಮ್ || ೫ ||

ಕರಿರಾಜಕರೋಪಮೋರುಯುಗ್ಮಂ  
ಪ್ರಿಯಯಾ ಸೇವಿತಜಂಘಯಾ ಸಮೇತಮ್ |  
ವರಕೂರ್ಮಪ್ರಪದೇನ ಶೋಭಮಾನಂ  
ಹ್ಯನಭಿವ್ಯಕ್ತಸುಗುಲ್ಫಪಾದಯುಗ್ಮಮ್ || ೬ ||

ನಖಿರಾಜಿಸುಪೂರ್ಣಚಂದ್ರಕಾಂತ್ಯಾ  
ನುತಿಮಜ್ಜನತಾಪಹಾರಿಣಂ ರಮೇಶಮ್ |  
ನಿಜಪೂರ್ಣಸುಬೋಧವಿಗ್ರಹಂ  
ಪರಮಾನಂದಪರಾತ್ಮದೈವತಮ್ || ೭ ||

|| ಇತಿ ಶ್ರೀವಿಷ್ಣುಸ್ತುತಿಃ ||